

నవతరం
తెలుగు దినపత్రిక

జర్నలిస్ట్ కావాలన్న కోరిక ఉందా...
ఇతే **నవతరం** మీ కోసం
అద్భుతమైన అవకాశం కల్పిస్తుంది.

వివరాలకు : **9618907705**
navataramtelugudaily@gmail.com

నవతరం

తెలుగు దినపత్రిక



ప్రచురణ కేంద్రం: హైదరాబాద్, రాజమండ్రి సంపుటి : 12 సంఛిక : 324 ఆదివారం 5-4-2026 పేజీలు : 4 వెల : 5-00

28 జిల్లాలతో కొత్తగా ఎపి మ్యాప్ విడుదల

అమరావతి ప్రాంతానికి ప్రత్యేకంగా గుర్తింపు



అమరావతి, నవతరం

ఆంధ్రప్రదేశ్ రాష్ట్ర ప్రభుత్వం పరిపాలన సౌలభ్యం కోసం తీసుకున్న నిర్ణయాలకు అనుగుణంగా రాష్ట్ర నూతన మ్యాప్ను వివేక నిర్వహణ శాఖ విడుదల చేసింది. మొత్తం 28 జిల్లాలతో కూడిన ఈ అధికారిక మ్యాప్ను ఈ నెల 2వ తేదీన ప్రచురించారు. ఇందులో అత్యంత కీలకమైన అంశం ఏంటంటే.. రాజధాని అమరావతి ప్రస్తావన, కొత్తగా ఏర్పడిన జిల్లాల సరిహద్దులను స్పష్టంగా పొందుపరిచారు. ఈ నూతన మ్యాప్లో రాజధాని అమరావతిని ప్రత్యేకంగా హైలైట్ చేశారు. గుంటూరు, కృష్ణా, ఎన్టీఆర్, పల్నాడు జిల్లాల సరిహద్దుల మధ్యలో అమరావతిని 'రాష్ట్ర రాజధాని' గా చూపుతూ మ్యాప్ను రూపొందించారు. అయితే అమరావతికి ప్రత్యేక బౌండరీలను కేటాయించకుండానే, ఆ ప్రాంతాన్ని రాజధానిగా గుర్తించడం

మిగతా 2లో



అమరావతిపై తీర్మానం శాశ్వతం కాదు

సకాలంలో పూర్తి చేయకపోతే ఆలోచిస్తాం బొత్త సత్యనారాయణ సంచలన వ్యాఖ్యలు

అమరావతి, ఏప్రిల్ 4నవతరం

ఆంధ్రప్రదేశ్ రాజకీయాల్లో అమరావతి రాజధాని అంశంపై మరోసారి చర్చనీయాంశంగా మారేలా వైసీపీ నేత బొత్త సత్యనారాయణ సంచలన వ్యాఖ్యలు చేశారు. అమరావతిపై తీర్మానం చేసినంత మాత్రాన అది శాశ్వతం కాదని, అసలు నిర్మాణం పూర్తి కావడం ద్వారానే రాజధాని స్థిరపడుతుందని ఆయన

మిగతా 2లో

పొంగులేటి మైనింగ్ స్కామ్ దృష్టి మళ్లింపు



అందుకే తనపై సిబిడి విచారణ

హుజూరాబాద్ ఎమ్మెల్యే పాడి కౌశిక్ రెడ్డి

2లో

బాసర మాస్టర్ ప్లాన్కు సిఎం రేవంత్ జికే



- రూ.225 కోట్ల వ్యయంతో ఆలయ అభివృద్ధి
- ఆధ్యాత్మికత ఉట్టిపడేలా నిర్మాణాలు
- 6న బాసర ఆలయ అభివృద్ధి పనులకు సిఎం శంకుస్థాపన
- అధికారులతో అభివృద్ధి పనులపై సమీక్షించిన రేవంత్ రెడ్డి

హైదరాబాద్, నవతరం

బాసర ఆలయ అభివృద్ధిపై ప్రభుత్వం దృష్టి సారించింది. సిఎం రేవంత్ రెడ్డి ఈ నెల 6న బాసర సరస్వతి ఆలయం అభివృద్ధి పనులకు శంకుస్థాపన చేయనున్నారు. సుమారు రూ.225 కోట్ల వ్యయంతో ఆలయ అభివృద్ధి కార్యక్రమాలను ప్రారంభించనున్నట్లు ప్రభుత్వం తెలిపింది. బాసర ఆలయ అభివృద్ధికి సంబంధించి సమగ్ర మాస్టర్ ప్లాన్ ఇప్పటికే సిద్ధం కాగా, ఆలయాన్ని భవిష్యత్ అవసరాలకు

అనుగుణంగా అభివృద్ధి చేయాలని సిఎం అధికారులకు ఆదేశాలు జారీ చేశారు. భక్తుల రద్దీని దృష్టిలో ఉంచుకుని విశాలమైన రహదారులు నిర్మించేలా చర్యలు తీసుకోవాలని సూచించారు. అలాగే ఆలయ పరిసరాల్లో పర్యావరణ పరిరక్షణ దృష్ట్యా ఈవీ హామనాలనే అనుమతించే విధంగా చర్యలు తీసుకోవాలని తెలిపారు. ఆలయ పవిత్రతకు భంగం కలగకుండా కఠిన నిబంధనలు అమలు చేయాలని స్పష్టం చేశారు.

మిగతా 2లో

210 పరుగుల చేసిన రాజస్థాన్

ఆర్థ సెంచరీలు చేసిన జైస్వాల్, జురెల్



న్యూఢిల్లీ ఇండియన్ ప్రీమియర్ లీగ్ 2026లో భాగంగా అమ్మదాబాద్ లోని నరేంద్ర మోడీ స్టేడియంలో గుజరాత్ టైటాన్స్ తో జరుగుతున్న పోరులో రాజస్థాన్ రాయల్స్ నిర్ణీత 20 ఓవర్లలో 210 పరుగులు చేసింది. టాప్ గెలిచి బ్యాటింగ్ తీసుకున్న రాజస్థాన్ కి అద్భుతమైన ఆరంభం లభించింది. ధ్రువ్ జురెల్ అద్భుతమైన ఆర్థ శతకంతో చేయగా, ఓపెనర్లు

మిగతా 2లో

గడవువ ముగుస్తోంది...

● ఇరాన్కు ట్రంప్ హెచ్చరిక

● విధ్వంసానికి 48 గంటల సమయం ● అంతా భగవంతుడి దయ!



2లో

సైబర్ నేరగాళ్ల కొత్త ఎత్తులు

- బాస్ల పేరుతో హానికరమైన మెయిల్స్
- అప్రమత్తంగా ఉండాలని సిపి
- సరికొత్త వాట్సాప్ మోసాలకు సీఎఫ్ఓలె లక్ష్యంగా సైబర్ నేరగాళ్లు
- సజ్జన్సార్ హెచ్చరిక



2లో

రాజధానిపై జగన్ విధ్వంసం...

- అమరావతిపై చంద్రబాబు విజయం
- అమరావతిని ఆర్థిక శక్తిగా మార్చి రాష్ట్ర అభివృద్ధి
- జగన్ విధ్వంసానికి చెక్... అమరావతి జయభేరి
- విశ్వసనీయతపై మాట్లాడే నైతిక హక్కు జగన్కు లేదు
- మంత్రి కింజరాపు అచ్చెన్నాయుడు



అమరావతి, నవతరం రాజధాని అమరావతి విషయంలో గత ఐదేళ్లలో జరిగిన పరిణామాలు చూస్తే జగన్ పాలన పూర్తిగా విధ్వంసానికి ప్రతీకగా నిలిచిందని, అదే సమయంలో ముఖ్యమంత్రి చంద్రబాబు నాయకత్వంలో అమరావతి పునర్నిర్మాణం విజయపథంలో దూసుకెళ్తోందని మంత్రి కింజరాపు అచ్చెన్నాయుడు పేర్కొన్నారు. రాష్ట్రంలో జరుగుతున్న పరిణామాలను ప్రజలకు తెలియజేయడం ప్రభుత్వం బాధ్యత అని, గత వారం రోజులుగా 5 కోట్ల మంది ప్రజలు ఆనందోత్సవాలతో పండగ చేసుకుంటున్నారని తెలిపారు. శనివారం టీడీపీ

మిగతా 2లో

బిఆర్ఎస్ ఖాతాలో ఇబ్రహింపట్నం, క్యాతన్పల్లి

పట్నం ఛైర్మన్గా టేకుల సుదర్శన్ రెడ్డి ఎన్నక క్యాతన్పల్లి ఛైర్మన్గా గొడిశెల సంధ్యారాణి ఎన్నక రెండుచోటా ఎన్నికలకు దూరంగా ఉన్న కాంగ్రెస్



హైదరాబాద్, ఏప్రిల్ 4నవతరం

రంగారెడ్డి జిల్లాలోని ఇబ్రహింపట్నం మున్సిపాలిటీని బీఆర్ఎస్ కైవసం చేసుకుంది. ఛైర్మన్గా టేకుల సుదర్శన్ రెడ్డి ఎన్నికయ్యారు. వైస్ ఛైర్మన్గా భాజపా కౌన్సిలర్ ముత్యాల శ్యామలను ఎన్నుకున్నారు. మరోవైపు మంచినీర్యాల జిల్లా క్యాతన్పల్లి మున్సిపాలిటీని కూడా గులాబీ పార్టీ దక్కించుకుంది. ఇక్కడ ఛైర్మన్గా బీఆర్ఎస్ అభ్యర్థి సంధ్యారాణి ఎన్నికయ్యారు. వైస్ ఛైర్మన్ పదవిని సీపీఐ అభ్యర్థి సరిత

మిగతా 2లో

బాసర మాస్టర్ ప్లాన్కు సీఎం రేవంత్ ఓకే

(మొదటి పేజీ (తరువాత))

తిరుమల తిరుపతి దేవస్థానం తరహాలో ఆలయ పరిసరాల్లో ఎలాంటి రాజకీయ కార్యకలాపాలు జరగకుండా నియంత్రణలు ఉండాలని సీఎం పేర్కొన్నారు. భక్తులకు సౌకర్యాలు కల్పిస్తూ, ఆలయాన్ని అభివృద్ధి చేసే దిశగా అన్ని చర్యలు చేపట్టాలని అధికారులకు దిశానిర్దేశించేశారు. బాసర ఆలయ అభివృద్ధిపై ఉన్నతాధికారులతో ముఖ్యమంత్రి రేవంత్ రెడ్డి శనివారం సమాఖ్య నిర్వహించారు. ఈ సందర్భంగా బాసర ఆలయ అభివృద్ధికి సంబంధించిన మాస్టర్ ప్లాన్ను సీఎం అధికారులు వివరించారు. మాస్టర్ ప్లాన్పై అధికారులకు పలు సూచనలు చేశారు సీఎం. ఆలయ అభివృద్ధి అద్భుతంగా ఉండేలా చర్యలు తీసుకోవాలని అధికారులను ఆదేశించారు. భక్తుల విశ్వాసాలను గౌరవిస్తూ, శాస్త్ర ప్రకారం ఆలయ అభివృద్ధి ఉండాలని సూచించారు. భవిష్యత్తు అవసరాలను, రద్దీని దృష్టిలో ఉంచుకుని విశాలమైన రోడ్లు ఉండేలా చర్యలు తీసుకోవాలని తెలిపారు. ఆలయ పరిసరాల్లో ఈవీ వాహనాలను మాత్రమే వినియోగించేలా చర్యలు తీసుకోవాలని ముఖ్యమంత్రి సూచించారు. ఆలయ పవిత్రతకు భంగం కలగకుండా నిబంధనలు



కఠినతరం చేయాలని ఆదేశించారు. తిరుమల తరహాలో అన్ని ఆలయాల పరిసరాల్లో ఎలాంటి రాజకీయ కార్యకలాపాలు జరగకుండా నిబంధనలు ఉండాలని సీఎం రేవంత్ రెడ్డి స్పష్టం చేశారు. సమావేశానికి మంత్రి కొండా సురేఖ, ప్రభుత్వ సలహాదారు సుదర్శన్ రెడ్డి, ఎంపీ వేం నరేందర్ రెడ్డి, ప్రభుత్వ ప్రధాన కార్యదర్శి రామకృష్ణారావు, సీఎం

28 జిల్లాలతో కొత్తగా ఏపీ మ్యాప్ విడుదల

గమనార్హం. ఈ నూతన మ్యాప్లో రాజధాని అమరావతిని ప్రత్యేకంగా హైలైట్ చేశారు. గుంటూరు, కృష్ణా, ఎన్టీఆర్, పల్నాడు జిల్లాల సరిహద్దుల మధ్యలో అమరావతిని.. రాష్ట్ర రాజధానిగా చూపుతూ మ్యాప్ను రూపొందించారు. ప్రజలకు పరిపాలనను మరింత చేరువ చేసేందుకు.. గతంలో ఉన్న 26 జిల్లాలకు అదనంగా.. ఇటీవల మార్కాపురం, పోలవరం అనే రెండు కొత్త జిల్లాలను ఏర్పాటు చేసిన సంగతి తెలిసిందే. ఈ రెండు జిల్లాల సరిహద్దులను కూడా తాజా మ్యాప్లో తెలియజేశారు. దీంతో ఏపీలో మొత్తం జిల్లాల సంఖ్య 28కి చేరింది. రాష్ట్ర విభజన నిర్వాహణ శాఖ ఈ మ్యాప్ను విడుదల చేయడం వెనుక ప్రధాన ఉద్దేశం.. ప్రకృతి వైపరీత్యాలు సంభవించినప్పుడు లేదా అత్యవసర పరిస్థితుల్లో జిల్లాల వారీగా సహాయక చర్యలు చేపట్టడానికి సృష్టమైన భౌగోళిక సమాచారం ఉండటమే. కొత్త జిల్లాల ఏర్పాటు తర్వాత సరిహద్దుల విషయంలో ఉన్న సందిగ్ధతను ఈ మ్యాప్ తొలగించనుంది.

ఎఐ వైపు ఐటీరంగం పరుగు



పెంచేందుకు, భవిష్యత్ సవాళ్లను ఎదుర్కొనేందుకు ఏపీ ప్రభుత్వం, ఎన్ఐటీఐఐ అధ్యక్షులతో ఈ సదస్సు నిర్వహిస్తున్నట్లు ఆయన పేర్కొన్నారు. ఈ సందర్భంగా విద్యార్థులకు కెరీర్ పట్ల స్పష్టత, టెక్నాలజీకి అనుగుణంగా స్కిల్స్ పెంచుకోవడంపై దిశానిర్దేశం చేశారు. 'ఆర్టిఫిషియల్ ఇంటెలిజెన్స్లో వస్తున్న మార్పులు, భవిష్యత్ తరాలకు అందించాల్సిన శిక్షణపై వర్క్ షాప్ నిర్వహించారు. సీఎం చంద్రబాబు, మంత్రి నారా లోకేశ్ ఆదేశాల మేరకు అమరావతి, విజయవాడలో ఈ నాలుగో సదస్సును నిర్వహిస్తున్నాం. గతంలో విశాఖపట్టణంలో రెండు సార్లు, కాకినాడలో ఒకసారి ఈ కార్యక్రమాలు జరిగాయి. 25 ఏళ్ల కిందట సీఎం చంద్రబాబు తీసుకున్న నిర్ణయాల వల్ల ఐటీ రంగంలో తెలుగువారు ప్రపంచవ్యాప్తంగా గుర్తింపు పొందారు. హైదరాబాద్ ఒక మహానగరంగా అభివృద్ధి చెందింది. విశాఖపట్టణంలో డేటా సెంటర్లు ఏర్పాటు కాలోతున్నాయి. ఇప్పటికే మూడు గిగావాట్ల డేటా సెంటర్స్ కోసం ఒప్పందాలు జారీయాయి. మరో 3 గిగావాట్లు ఫైవ్ లైన్లో ఉన్నాయి. మరో కంప్యూటింగ్ ఇనిషియేటివ్ను అమరావతిలో ప్రారంభించడం రాష్ట్ర ఆర్థిక వ్యవస్థను మరోస్థాయికి తీసుకెళ్తుంది. ?రాష్ట్రంలో 20 లక్షల ఉద్యోగాల కల్పనే ప్రభుత్వ లక్ష్యం. ఇప్పటికే రూ.13.5 లక్షల కోట్ల పెట్టుబడులు రాగా.. సుమారు రూ. 6.5 లక్షల మందికి ఉపాధి లభించింది. ?ఉత్తరాంధ్రకి గుగుల్, ఆర్నెలార్ మిట్టల్ వంటి సంస్థలు వచ్చాయి. రాయలసీమలోనూ ఎలక్ట్రానిక్, ఆటోమొబైల్ రంగాల అభివృద్ధిపై ప్రభుత్వం దృష్టి సారించింది. ?కేంద్ర, రాష్ట్ర ప్రభుత్వాల సహకారంతో ఆంధ్రప్రదేశ్ను అన్ని రంగాల్లో నంబర్ వన్ గా నిలబెట్టడమే మా లక్ష్యం' అని చెప్పారు.

బిఆర్ఎస్ ఖాతాలో ఇబ్రహింపట్నం, క్యాతన్పల్లి

దక్కించుకున్నారు. ఈ ఎన్నికకు కాంగ్రెస్ కౌన్సిలర్లు దూరంగా ఉన్నారు. గత కొన్ని రోజులుగా ఇబ్రహింపట్నం మున్సిపల్ చైర్మన్ ఎన్నికపై ఉత్సాహ వీడింది. ఎట్టకేలకు ఈ మున్సిపాలిటీని భారత్ రాష్ట్ర సమితి కైవసం చేసుకుంది. చైర్మన్ గా బీఆర్ఎస్ అభ్యర్థి బేకుల సుదర్శన్ రెడ్డి ఎన్నికయ్యారు. వైస్ చైర్మన్ గా బీజేపీ కౌన్సిలర్ ముత్యాల శ్యామలను ఎన్నుకున్నారు. మరోవైపు.. ఈ ఎన్నికలో ఉద్రిక్తత పరిస్థితులు నెలకొన్నాయి. ఎన్నికను వాయిదా వేయాలని కాంగ్రెస్ పార్టీ కౌన్సిలర్లు డిమాండ్ చేశారు. బీఆర్ఎస్ 55 రోజులు క్యాంప్ నిర్వహించింది కాంగ్రెస్ ఆరోపించింది. ముగ్గురు కౌన్సిలర్లపై కోర్టులో కేసు కొనసాగుతున్న నేపథ్యంలో ఎన్నిక నిర్వహించడం సరైనది కాదని ఎన్నికల అధికారుల దృష్టికి తీసుకువచ్చారు. అయితే కోర్టు ఆదేశాల మేరకు ఎన్నిక నిర్వహించామని ఎన్నికల అధికారి స్పష్టం చేశారు. దీంతో ఎన్నికల పక్రియ కొనసాగింది. ఈ ఎన్నికలో భారత్ రాష్ట్ర సమితి తరపున సుదర్శన్ రెడ్డి చైర్మన్ అభ్యర్థిగా పోటీ చేయగా, కాంగ్రెస్ తరపున ఆకుల యాదగిరి పేరును ప్రతిపాదించారు. చైర్మన్, వైస్ చైర్మన్ ఎన్నికలను చేతులు ఎత్తే విధానంలో నిర్వహించారు. ఎట్టకేలకు బీఆర్ఎస్ ఈ మున్సిపాలిటీని తన ఖాతాలో వేసుకుంది. గతంలో అనేక విధాలుగా గొడవలకు కారణంగా మారిన క్యాతన్పల్లి మున్సిపాలిటీ పీఠాన్ని అధికారిక కాంగ్రెస్ పార్టీ దక్కించుకోలేకపోయింది. మున్సిపల్ చైర్మన్ గా బీఆర్ఎస్ కౌన్సిలర్ గొడిల సంద్యారాణి ఎన్నికయ్యారు. సీపీఐ మద్దతుతో ఆమె మున్సిపల్ చైర్మన్ ఎన్నికల్లో విజయం సాధించారు. ఇక బీఆర్ఎస్ మద్దతుతో సీపీఐ కౌన్సిలర్ మిట్టపల్లి సరిత వైస్ చైర్మన్ గా ఎన్నికయ్యారు.

అమరావతిపై తీర్మానం శాశ్వతం కాదు

అభిప్రాయపడ్డారు. అమరావతికి తాము వ్యతిరేకం కాదని, ఆ పేరుతో జరిగే అవినీతికి మాత్రమే వ్యతిరేకమని అన్నారు. అమరావతి మాకు ప్రయోజనీ కాదు. అది మాకు శాసన రాజధాని మాత్రమే. అలాంటప్పుడు మేమెందుకు రూ.లక్షా పదివేల కోట్లు ఖర్చు చేస్తాం? అమరావతి పనులు వేగంగా పూర్తి చేయాలి. సీఎం చంద్రబాబు అమరావతిని జాప్యం చేస్తే మేం ఇంకో ఆలోచన చేస్తాం అని బొత్తు అన్నారు.రాష్ట్రంలో రైతులు, విద్యార్థులు, సామాన్య ప్రజలు అనేక సమస్యలు ఎదుర్కొంటున్నప్పటికీ, అమరావతి అంశం చుట్టూనే ప్రభుత్వం, మీడియా తిరుగుతోందని బొత్తు విమర్శించారు. ప్రజల ఆసలు సమస్యలను పక్కన పెట్టి ఒకే అంశంపై దృష్టి సారించడం దురదృష్టకరమని అన్నారు. రైతులకు గిట్టుబాటు ధరలు లభించడం లేదని, మామిడి పండ్లలో కూడా కల్తీ జరుగుతోందని ఆయన ఆవేదన వ్యక్తం చేశారు. అమరావతి నిర్మాణం విషయానికి వస్తే, గతంలో టీడీపీ ప్రభుత్వంలో కేవలం 5 శాతం పనులే పూర్తయ్యాయని బొత్తు పేర్కొన్నారు. ప్రస్తుతం ప్రభుత్వం ఏర్పడి రెండేళ్లు దాటిపోయినా పనులు ఎందుకు ముందుకు సాగడం లేదని ప్రశ్నించారు. ఇప్పటివరకు అమరావతిపై ఎంత ఖర్చు చేశారు, ఎంత ఫిజికల్ గా పనులు జరిగాయి, ఎంత మొత్తాన్ని అడ్వాన్స్ లుగా ఇచ్చారు అనే వివరాలను వెల్లడించాలని డిమాండ్ చేశారు. అమరావతి నిర్మాణ వ్యయం మొదట లక్ష 16 వేల కోట్లుగా అంచనా వేయగా, ఇప్పుడు అది రెండు లక్షల కోట్లకు పెరిగిందని ఆయన చెప్పారు. నిర్మాణ వ్యయాల్లో భారీ పెరుగుదలపై కూడా స్పష్టత ఇవ్వాలని కోరారు. అలాగే అమరావతిలో ఎమ్మెల్యేలు, ఎంపీలు, న్యాయమూర్తులు, ప్రభుత్వ ఉద్యోగుల కోసం నిర్మించిన భవనాలను పూర్తి చేసి ఎందుకు కేటాయింపులు చేయలేదని ప్రశ్నించారు. ప్రత్యేక హోదా అంశాన్ని కూడా ప్రస్తావిస్తూ, పార్లమెంట్లో అమరావతిపై చూపిన శ్రద్ధను ప్రత్యేక హోదా సాధనపై ఎందుకు చూపలేదని ప్రశ్నించారు బొత్తు. ప్రత్యేక హోదా వస్తే ముంబై స్థాయి నగరాలు, అనేక అభివృద్ధి కేంద్రాలు రాష్ట్రంలో ఏర్పడే అవకాశమందని అన్నారు. అమరావతిని ఆపేయాలని మాజీ ముఖ్యమంత్రి వైఎస్ జగన్మోహన్ రెడ్డి ఎక్కడా చెప్పలేదని స్పష్టం చేసిన బొత్తు, ప్రభుత్వం ముందుగా నిర్మాణ పనులను పూర్తి చేసి తరువాత ప్రకటనలు చేయాలని సూచించారు. కేవలం పేర్లు పెట్టడం లేదా ప్రకటనలు చేయడం ద్వారా అభివృద్ధి సాధ్యం కాదని విమర్శించారు. మొత్తంగా అమరావతి అంశంలో రాజకీయ విమర్శలు ముదురుతున్న నేపథ్యంలో, బొత్తు సత్యనారాయణ వ్యాఖ్యలు రాష్ట్ర రాజకీయాల్లో కొత్త చర్చకు దారి తీసే అవకాశముంది.

రాజధానిపై జగన్ విధ్వంసం...

కేంద్ర కార్యాలయంలో నిర్వహించిన మీడియా సమావేశంలో మంత్రి మాట్లాడుతూ స్వతంత్ర భారతదేశంలో పార్లమెంట్, రాజ్యసభలో ఆర్థికల్ 370 రద్దు, ట్రిపుల్ తలాక్, అయోధ్య రామమందిరం, సిఎం, వక్స్ బిల్లు సవరణ, మతమార్పిడి వ్యతిరేక చట్టాలు వంటి అనేక అంశాలపై రాజకీయ పార్టీల మధ్య విభేదాలు వచ్చినా ఎక్కడా ఏకాభిప్రాయం రాలేదని అన్నారు. అయితే అమరావతి చట్టబద్ధత విషయంలో దేశంలోని 50కి పైగా రాజకీయ పార్టీలు మద్దతు తెలపగా కేవలం వైసీపీ మాత్రమే వ్యతిరేకించి పార్లమెంట్లో వాకౌట్ చేసిందని విమర్శించారు. తెలుగు జాతి రాజధాని అమరావతిపై జగన్మోహన్ రెడ్డికి ఉన్న కక్ష చరిత్ర చూస్తే అర్థమవుతుందని, చంద్రబాబు ఎప్పుడూ ఏకపక్ష నిర్ణయాలు తీసుకోకుండా 5 కోట్ల మంది ఆంధ్రుల అభివృద్ధిని దృష్టిలో పెట్టుకుని నిర్ణయాలు తీసుకున్నారుని చెప్పారు. 2014లో రాష్ట్ర విభజన సమయంలో కూడా తెలంగాణ, ఆంధ్రప్రదేశ్ రాష్ట్రాలకు నష్టం జరగకుండా చివరి నిమిషం వరకు పోరాడిన నాయకుడు చంద్రబాబేనని గుర్తుచేసి, ఆడగోలుగా రాష్ట్రాన్ని విడదీసి ఆంధ్రప్రదేశ్కు రాజధాని లేకుండా చేశారని విమర్శించారు. ముఖ్యమంత్రిగా బాధ్యతలు చేపట్టిన తేటనే ప్రాంతాలు, వర్గాల మధ్య విభేదాలు రాకుండా అన్ని రాజకీయ పార్టీలను ఒక తాటిపైకి తీసుకొచ్చి, హైదరాబాద్లో 13 గంటల పాటు ఎమ్మెల్యేలతో చర్చలు జరిపి అందరి అభిప్రాయంతోనే అమరావతిని రాజధానిగా ప్రకటించారని తెలిపారు. ఆ సమయంలో వైసీపీ కూడా అమరావతికి సంపూర్ణ మద్దతు తెలిపిందని, "ఇక్కడే ఇల్లు కట్టుకుంటాను, రాజధానిని మార్చును" అన్న జగన్ అధికారంలోకి వచ్చాక మాట మార్చి అమరావతిని శృశాసం, ఎడారి అంటూ దూషించారని, ఒక జాతి, కులంపై నీచ వ్యాఖ్యలు చేయించారని మండిపడ్డారు. అమరావతిలో అవినీతి జరిగిందని ఆరోపించినా ఒక్కటి కూడా నిరూపించలేకపోయారని అన్నారు.

గడవువ ముగుస్తోంది...



వాషింగ్టన్, ఏప్రిల్ 4: అమెరికా అధ్యక్షుడు డొనాల్డ్ ట్రంప్ ఇరాన్ కు మరోసారి వార్నింగ్ ఇచ్చారు. తమతో ఒప్పందం చేసుకోవడానికి లేదా హర్షాజ్ జలసంధిని తెరవడానికి ఇరాన్ కు ఇచ్చిన పది రోజుల గడువు దగ్గరపడిందన్నారు. సమయం మించిపోతోందని, విధ్వంసానికి 48 గంటల సమయమే ఉందన్నారు. అంతా భగవంతుడి దరు! అంటూ ట్రూత్ సోఫల్లో పోస్టు చేశారు. మరోవైపు అమెరికాకు చెందిన ఎఫ్-15 యుద్ధవిమానాన్ని ఇరాన్ కూల్చివేసిన విషయం తెలిసిందే. అయితే ఇందుకోసం అత్యాధునిక గగనతల రక్షణ వ్యవస్థలను ఉపయోగించినట్లు ఇరాన్ వెల్లడించింది. తమ గగనతలంపై పూర్తి నియంత్రణ ఉందని ఇరాన్ సైన్యం పేర్కొంది.

జువ్వలదిన్నె ఫిషింగ్ హార్బర్ పనులు పూర్తి

అమరావతి, ఏప్రిల్ 4: వైసీపీ ఎన్ని కుతంత్రాలు చేసినా జువ్వలదిన్నె ఫిషింగ్ హార్బర్ పనులు పూర్తి చేసి తీరుతామని ఆంధ్రప్రదేశ్ గనులు, ఎక్సైజ్ శాఖ మంత్రి కొల్లు రవీంద్ర అన్నారు. మత్స్యకారుల జీవితాలు బాగుపడకుండా వైసీపీ కుట్రలు చేస్తోందని మంత్రి ఆరోపించారు. ఆ పార్టీ నేతలు ఏం చేసినా సరే ఫిషింగ్ హార్బర్ పనులు పూర్తి చేస్తామన్నారు. వైఎస్ రాజశేఖర్ రెడ్డి సంచలన మోహన్ రెడ్డి వరకూ మత్స్యకారుల జీవితాలతో ఆలూడుకున్నారని ఆయన ధ్వజమెత్తారు. నాడు తీరప్రాంత భూములను వైఎస్ రాజశేఖర్ రెడ్డి కాల్యులు జరిపి మరీ బలవంతంగా లాక్కుంటే.. జీవో 217తో జగన్ మత్స్యకారుల పొట్లకొట్టాడని మంత్రి కొల్లు ఆరోపించారు. తాజాగా పెట్టుబడుల్ని అడ్డుకుంటూ మత్స్యకారుల మధ్య చిచ్చుపెట్టేలా వైసీపీ కుయుక్తులు పన్నుతోందని మండిపడ్డారు. పరిశ్రమలు వచ్చి తీరప్రాంత ప్రజలు బాగుపడటం చూడలేమన్నట్లు ఆ పార్టీ నేతల తీరు ఉందని మంత్రి ఆగ్రహించారు.

పాంగులేటి మైనింగ్ స్కామ్ దృష్టి మళ్లంపు

హైదరాబాద్, ఏప్రిల్ 4: ఇటీవల హుజూరాబాద్ ఎమ్మెల్యే పాడి కొశిక్ రెడ్డి పోలీసు విధులకు భంగం కలిగించడం, రెచ్చగొట్టే వాఖ్యలు చేసిన కేసులో.. కొశిక్ రెడ్డి శనివారం సీబీఐ అధికారుల ఎదుట హాజరయ్యారు. విచారణ అనంతరం ప్రభుత్వం, పోలీసులపై పాడి కొశిక్ రెడ్డి తీవ్ర విమర్శలు చేశారు. తనను, తన కుటుంబాన్ని రాజకీయంగా వేధించడానికి ఈ విచారణలు జరుపుతున్నారని ఆరోపించారు. సీబీఐ కార్యాలయం వెలుపల మీడియా ప్రతినిధులతో మాట్లాడిన ఆయన, ప్రస్తుత పరిణామాలపై సంచలన వ్యాఖ్యలు చేశారు. 'నేను అసలీ మాటలు అన్నట్లుగా చిత్రికరిస్తున్నారు. పాంగులేటి మైనింగ్ స్కామ్ నుంచి ప్రజల దృష్టి మళ్లించడానికి నాపై ఎఫ్ఐసీ కమిటీ వేశారు. ప్రజల పక్షాన పోరాడటానికి నేను దీనికైనా సిద్ధం. హుజూరాబాద్లో దంపింగ్ యార్డ్ ఏర్పాటును ఆయన తీవ్రంగా వ్యతిరేకించారు. కఠినంగా జిల్లా చెత్తసంఠా తెచ్చి హుజూరాబాద్లో వేస్తే ఊరుకోం. ఆ దంపింగ్ యార్డ్ కరోనా కంటే ప్రమాదం. ఈ విషయంలో నేను చేస్తున్న పోరాటాన్ని అణచివేయడానికి విచారణ పేరుతో అడ్డుకుంటున్నారు. ఈ నెల 7వ తేదీన హుజూరాబాద్లో దీక్షకు కూర్చుంటా. నేను మత మార్పిడిపై వ్యాఖ్యలు చేసినట్లు నిరూపిస్తే రాజీనామా చేస్తా' అని అన్నారు.

210 పరుగుల చేసిన రాజస్థాన్

యశస్వీ జైస్వాల్ (55) హాఫ్ సెంచరీతో చెలరేగగా, వైభవ్ సూర్యవంశీ మెరుపు బ్యాటింగ్ తో గుజరాత్ బౌలర్లకు ముచ్చెమటలు వట్టించారు. అనంతరం జైస్వాల్ సూర్యవంశీ మధ్య నెలకొన్న 70 పరుగుల భాగస్వామ్యాన్ని గుజరాత్ కెప్టెన్ రవీంద్ ఖాన్ బ్రేక్ చేశాడు. రవీంద్ బౌలింగ్ (6.2)లో +లగెన్ ఫిలిప్స్ కి క్యాచ్ ఇచ్చిన వైభవ్ సూర్యవంశీ (18 బంతుల్లో 5 ఫోర్లు ఒక సిక్సుతో 31 పరుగులు) పెవిలియన్ కి వెళ్లిపోయాడు. అనంతరం జురల్ తో కలిసి ఇన్నింగ్స్ ముందుకు నడిపిస్తున్న క్రమంలో జైస్వాల్ (36 బంతుల్లో 6 ఫోర్లు 3 సిక్సులతో 55 పరుగులు) తన అర్థ శతకం పూర్తి చేసుకున్న తర్వాత కగిసో రబాదా బౌలింగ్ లో క్లీన్ బౌల్డ్ అయ్యాడు. ఆ తర్వాత వచ్చిన ఆరోజ్ కెప్టెన్ రియాన్ పరాగ్ (8), షివ్రాన్ హెట్ మయర్ (18) పెద్దగా ఆకట్టుకోలేకపోయారు. ఒకవైపు జురల్ (42 బంతుల్లో 5 ఫోర్లు 5 సిక్సులతో 75 పరుగులు) మాత్రం దూకుడుగా బ్యాటింగ్ చేస్తూ, తన హాఫ్ సెంచరీ కంప్లీట్ చేసుకున్నాడు



కవిత నాయకత్వంలో కార్మి పార్టీ ఆవిరణం

- శంకర్ పల్లిలో ఘనంగా రాజకీయ పార్టీ ఆవిరణ ప్రకటన పోస్టర్ విడుదల
- తెలంగాణ అస్తిత్వం జెండా.. సామాజిక న్యాయం అజెండాగా రాబోతున్న నూతన పార్టీ
- మేడ్చల్ 'అద్యయ కన్వెన్షన్' సభకు లక్షలాదిగా తరలిరావాలి
- కప్పాటి పాండురంగా రెడ్డి, రామిడి వెంకట్ రెడ్డి పిలుపు

నవతరం ప్రతినిధి, రంగారెడ్డి: తెలంగాణ గడ్డపై మరో రాజకీయ ఉద్యమానికి నాంది పలుకుతూ, ఈనెల 25న ప్రకటించనున్న కొత్త రాజకీయ పార్టీ ఏర్పాటుపై శంకర్ పల్లి మండల కేంద్రంలో భారీ సమీక్షా సమావేశం నిర్వహించారు. కొలాన్ కార్మిక్ రెడ్డి ఆధ్వర్యంలో జరిగిన ఈ సమావేశానికి తెలంగాణ జాగృతి రంగారెడ్డి జిల్లా అధ్యక్షుడు కప్పాటి పాండురంగా రెడ్డి, మేడ్చల్ జిల్లా అధ్యక్షుడు రామిడి వెంకట్ రెడ్డి, రంగారెడ్డి జిల్లా బిసి సెల్ అధ్యక్షుడు కె.శివశంకర్ ముఖ్య అతిథులుగా హాజరయ్యారు. ఈ సందర్భంగా నాయకులు పార్టీ ఆవిరణ ప్రకటన పోస్టర్ను ఆవిష్కరించారు. తెలంగాణ ఆచారాల ప్రతిరూపం - నూతన పార్టీ సమావేశం అనంతరం కప్పాటి పాండురంగా రెడ్డి, రామిడి వెంకట్ రెడ్డి సంయుక్తంగా విలేఖరులతో మాట్లాడారు. తెలంగాణలోని నబ్బండ వర్గాల



అభివృద్ధి, సామాజిక న్యాయం లక్ష్యంగా, తెలంగాణ అస్తిత్వంతో ఈ పార్టీ పురుడుపోసుకోబోతోంది. తెలంగాణ ప్రజా గొంతుక కవిత నాయకత్వంలో ఈ పార్టీ ప్రజల మద్దతుతో తిరుగులేని శక్తిగా ఎదగడం ఖాయం అని ధీమా వ్యక్తం చేసారు. రాష్ట్ర ప్రభుత్వంతో ప్రతిపక్ష పార్టీలు కుమ్మక్కయ్యాయని, ప్రస్తుతం ఈ ప్రభుత్వంపై కవిత మాత్రమే ఒంటరి పోరాటం చేస్తున్నారని వారు ధ్వజమెత్తారు. మహిళల చేతుల్లోనే రాష్ట్ర భవిష్యత్తు. ఇది కేవలం ఒక రాజకీయ పార్టీ కాదని, ఇదొక మార్పు, ఒక గొప్ప ఉద్యమమని నాయకులు అభివర్ణించారు. "ఇన్నాళ్లూ 'అవకాశం ఇవ్వలేదు' అని బాధపడిన రోజులు పోయాయి, ఇకపై 'అవకాశం తీసుకుంటాం' అని గర్జించే సమయం వచ్చింది. ఇంటి బాధ్యతలను మోసే ఆడబిడ్డ రాష్ట్రాన్ని కూడా అదే నిబద్ధతతో

కాంగ్రెస్ గూండాల చేసిన దాడి పిరికిపంద చర్య


- తెలంగాణలో గూండాల రాజ్యం నడుస్తుంది
- రాష్ట్రాన్ని పూర్తిగా గూండాల రాజ్యంగా మార్చారు
- సీఎం రేవంత్ రెడ్డి పై శిలంబంపల్లి యువ నాయకులు చిర్రా రవీందర్ యాదవ్ ద్వారా

హైదరాబాద్, నవతరం: ప్రతిపక్ష నాయకుడు, మాజీ ముఖ్యమంత్రి, గజెట్ ఎమ్మెల్యే కేసీఆర్ క్యాంపు కార్యాలయంపై కాంగ్రెస్ గూండాల చేసిన దాడి పై శిలంబంపల్లి ఉద్యమ నాయకులు చిర్రా రవీందర్ యాదవ్ ఆగ్రహం వ్యక్తం చేశారు. పిరికిపందలా దాడి చేసారని, తీవ్రంగా ఖండిస్తున్నామని వెల్లడించారు. ఇందిరమ్మ రాజ్యం అని చెప్పుకుంటూ, రేవంత్ రెడ్డి రాష్ట్రాన్ని పూర్తిగా గూండాల రాజ్యంగా మార్చారని మండిపడ్డారు. ప్రధాన ప్రతిపక్ష నేత క్యాంపు కార్యాలయంపైనే దాడులు జరుగుతుంటే రాష్ట్రంలో శాంతిభద్రతలు ఉన్నట్లా? లేనట్లా? అని ప్రశ్నించారు. పోలీసులు చట్టాన్ని కాపాడాల్సి పోయి కాంగ్రెస్కు ప్రైవేట్ సైన్యంలా వ్యవహరించడం దుర్మార్గం అన్నారు. దాడులకు పాల్పడుతున్న మూకలను పోలీసులు ఎందుకు అడ్డుకోవడం లేదని నిలదీశారు. కాంగ్రెస్ నన్నాసల్లారా, మీ చిల్లర దాడులకు బీఆర్ఎస్ ఏమాత్రం భయపడదు అని హెచ్చరించారు.



షాపూర్ నగర్లో తాగునీటి సమస్య పరిష్కారం

- ఆనందం వ్యక్తం చేసిన ప్రజలు




కుత్బుల్లాపూర్, నవతరం: షాపూర్ నగర్ డివిజన్ పరిధిలోని ఎస్.వి. మోడల్ స్కూల్ సమీపంలో దాదాపు ఐదు నెలలుగా తాగునీటి పైప్లైన్ బ్లాక్ కావడంతో స్థానికులు తీవ్రమైన ఇబ్బందులు ఎదుర్కొన్నారు. పలు సార్లు వాటర్ వర్క్ కార్యాలయాన్ని సందర్శించి, స్థానిక మేనేజర్ ఈశ్వరయ్య గారికి విసతి పత్రాలు ఇచ్చినప్పటికీ సమస్యకు పరిష్కారం లభించలేదు. ఈ నేపథ్యంలో సమస్యను బీఆర్ఎస్ పార్టీ నాయకుడు పుష్పాల భాస్కర్ దృష్టికి తీసుకువెళ్లగా, ఆయన వెంటనే స్పందించారు. స్థానిక ఎమ్మెల్యే గారికి విషయం తెలియజేయగా, ఆయన హెచ్ఎంబిఎస్ఎస్సీ జీఎం తో సంప్రదించి పైప్లైన్ మరమ్మత్తు పనులకు తక్షణ ఆదేశాలు జారీ చేశారు. వాటర్ వర్క్ నిబ్బంది వెంటనే చర్యలు తీసుకోవాలి బ్లాక్ అయిన పైపును సవరించి, ప్రత్యామ్నాయ లైనుతో అనుసంధానం చేశారు. దాంతో బస్టీలో తాగునీటి సరఫరా పునరుద్ధరించబడింది. చాలా రోజులుగా తాగునీటి కొరతతో ఇబ్బంది పడిన ప్రజలు సంతోషం వ్యక్తం చేస్తూ, పుష్పాల భాస్కర్ గారికి ధన్యవాదాలు తెలిపారు. ఈ కార్యక్రమంలో సర్పింగ్ గౌడ్ గారు తాటి రవికుమార్ గారు మరియు స్థానికులు పాల్గొన్నారు.

జగన్ ను చూసి ప్రజలు చీదరించుకుంటున్నారు

అమరావతికి ఆమోదించాక ఓర్వలేక మావిగన్ అంటూ వ్యాఖ్యలు ఇక జగన్ రాజకీయ జీవితం ముగిసినట్లే: భాను ప్రకాష్

తిరుపతి, ఏప్రిల్ 4 వైసీపీని ఏపీ ప్రజలు చీదరించుకున్నారు.. ఓడిపోయిన తర్వాత రాష్ట్రంపై జగన్ ద్వేషం పెంచుకున్నారని టీడీపీ బోర్డు మెంబర్ భాను ప్రకాష్ రెడ్డి అన్నారు. పార్లమెంట్ ఉభయసభల్లో అమరావతి బిల్లుకు ఎలాంటి ఇబ్బందులు లేకుండా ఆమోదం తెలిపారని.. దాన్ని ఓర్వలేక జగన్ 'మావిగన్' అని వ్యాఖ్యలు చేస్తున్నారని మండిపడ్డారు. ఈ మేరకు మాజీ సీఎం జగన్ మోహన్ రెడ్డిపై టీడీపీ బోర్డు మెంబర్ భాను ప్రకాష్ రెడ్డి తీవ్రస్థాయిలో విరుచుకుపడ్డారు. శనివారం మీడియాతో మాట్లాడుతూ... ఆంధ్రప్రదేశ్ కు ఒకటి రాజధాని అది అమరావతి అని తేల్చిచెప్పారు. మళ్లీ జగన్ అధికారంలోకి వచ్చేది లేదు.. చూసేది లేదన్నారు. ఏపీలో వైసీపీ అధికారంలోకి వచ్చేది ఒక కల మాత్రమే అని అన్నారు. జగన్ మోహన్ రెడ్డి ఒక కామెడీ యాక్టర్ గా మిగిలిపోయారని.. ఆ వీడియోలను చూసి ప్రజలు నవ్వుకుంటున్నారని తెలిపారు. మాజీ సీఎం అపరిచితుడిగా మారిపోయారంటూ వ్యాఖ్యలు చేశారు. ఆంధ్రప్రదేశ్ రాష్ట్ర రాజకీయాల్లోకి వచ్చిన తర్వాత ఓ విధంగా.. ఓడిపోయిన తర్వాత మరో విధంగా ఉండే వ్యక్తి జగన్ అంటూ వ్యాఖ్యలు చేశారు. జగన్ కు గెలుపు ఓటములు సర్వసాధారణమన్నారు. బంగారు పంటలు పండే భూములను రైతులు.. రాష్ట్ర ప్రజలకు అంకితం చేశారని తెలిపారు. అలాంటి రైతుల కళ్లలో కన్నీళ్లు పెట్టింది జైల్లో వేసి జగన్ రాక్షసానందం పొందారని విమర్శించారు. ఏపీని అభివృద్ధి ప్రదేశ్ గా ఎస్పీ కుటమి ముందుకు తీసుకోలేదని భాను ప్రకాష్ వెల్లడించారు. ప్రజలు 2024లో ఓటు అనే గన్ ఆయుధంతో వైసీపీని పేల్చితే.. 164 సీట్లలో పట్టులుగా లేచిపోయారని.. కేవలం 11 సీట్లు మాత్రం వచ్చాయని అన్నారు. ఇప్పుడు ఆంధ్రప్రదేశ్ ప్రజలు 11 సీట్లు కూడా ఇచ్చే పరిస్థితి లేదని వ్యాఖ్యలు చేశారు. ఏపీ ప్రశాంత వాతావరణంలో ఉండన్నారు. కూటమి ప్రభుత్వం వచ్చిన తర్వాత రాష్ట్రంలో శాంతిభద్రతలు బాగున్నాయని చెప్పుకోవచ్చు. జగన్ చేష్టలను ఏపీ ప్రజలు చీదరించుకుంటున్నారని భాను ప్రకాష్ అన్నారు. ప్రధాని నరేంద్ర మోదీ, సీఎం చంద్రబాబు నేతృత్వంలో రాష్ట్రం అభివృద్ధి బాటలో వెళుతోందన్నారు. 2019లో వైసీపీ ఏపీని అభ్యుదయ ప్రదేశ్ గా మార్చిందని భాను ప్రకాష్ విరుచుకుపడ్డారు. జగన్, వైసీపీకి ఏపీ ప్రజలు విదాకులు ఇచ్చారన్నారు. అమరావతి రైతుల శాపం జగన్ కు తగిలిందన్నారు. ఏపీలో వైసీపీ ఫ్యాన్ తిరగదని.. కామెడీతో జగన్ శేష జీవితం పూర్తవుతుందని అన్నారు. భూమన కరుణాకర్ రెడ్డికి చేతనైతే జగన్ చేతిలో భగవద్దేవ పెట్టాలని సవాల్ విసిరారు. ఇంట్లో దేవాలయాల సెట్టు వేసుకుని.. కనీసం తీర్థం కూడా తీసుకోకంటూ జగన్ పై భాను ప్రకాష్ రెడ్డి తీవ్ర స్థాయిలో విరుచుకుపడ్డారు.



జువ్వలదిన్నె ఫిషింగ్ హార్బర్ పనులు పూర్తి

అమరావతి, ఏప్రిల్ 4 వైసీపీ ఎన్ని కుతంత్రాలు చేసినా జువ్వలదిన్నె ఫిషింగ్ హార్బర్ పనులు పూర్తి చేసి తీరుతామని ఆంధ్రప్రదేశ్ గవనలు, ఎక్సైజ్ శాఖ మంత్రి కొల్లూ రవీంద్ర అన్నారు. మత్స్యకారుల జీవితాలు బాగుపడకుండా వైసీపీ కుట్రలు చేస్తోందని మంత్రి ఆరోపించారు. ఆ పార్టీ నేతలు ఏం చేసినా సరే ఫిషింగ్ హార్బర్ పనులు పూర్తి చేస్తామన్నారు. వైఎస్ రాజశేఖర్ రెడ్డి

ఆకట్టుకున్న జర్నలిజం విద్యార్థుల పీఆర్ ఎక్స్ పో.

విద్యార్థుల సృజన అభినందనీయం. లిజస్ట్రా కోట్ల హనుమంతరావు.



కూకట్ పల్లి, ఏప్రిల్ 04: నారద: సురవరం ప్రతాపరెడ్డి తెలుగు యూనివర్సిటీలో శనివారం రోజు నిర్వహించిన పీఆర్ ఎక్స్ పో ఆకట్టుకుంది. పాలిటికల్ కార్నూస్, ఫోటోగ్రఫీ, బుక్స్, న్యూస్ పేపర్లు, చేనేత వస్త్రాల ప్రదర్శన, ఫుడ్ కోర్ట్, హార్బల్ టీ, మిల్లెట్స్ మాట్, స్టోరీ టెల్లింగ్, ఏబి జర్నలిజం, మీడియా లా, విన్సెంట్ ఓ పోటాలం(ఎన్జీవో), రీసెర్చ్ జర్నలిజం వంటి విభిన్న అంశాలతో జర్నలిజం విద్యార్థులు ఏర్పాటు చేసిన స్టాళ్లు సందర్శకులను ఆకట్టుకున్నాయి. ఎక్స్ పోలో స్పెషల్ వీడియో బూత్ ప్రత్యేక ఆకర్షణగా నిలిచింది. అందరూ అక్కడ ఫోటోలు దిగేందుకు ఆసక్తి చూపారు. వర్సిటీ రిజిస్ట్రార్ ఆచార్య కోట్ల హనుమంతరావుతో కలిసి శాఖాధిపతి బీ. హెచ్ పద్మప్రయ ఈ ఎక్స్ పోను ప్రారంభించారు. అనంతరం ఇతర విభాగాల డీన్లు, అధ్యాపకులతో కలిసి వారు స్టాళ్లను సందర్శించారు. ఆయా స్టాళ్ల ప్రత్యేకతలను విద్యార్థులను అడిగి తెలుసుకున్నారు. అక్కడి ఫుడ్ కోర్టులోని వంటకాలను రుచి చూశారు. ఇతర స్టాళ్లలోని పలు ఉత్పత్తులను కొనుగోలు చేసి విద్యార్థులను ప్రోత్సహించారు. వర్సిటీ పీసీ ఆచార్య వెలుదండ నిత్యానందరావు ఆత్మీయ సందేశాన్ని పంపారు. ఈ సందర్భంగా రిజిస్ట్రార్ హనుమంతరావు మాట్లాడుతూ ఈ ఎక్స్ పో నిర్వహించిన విద్యార్థులను, ప్రోత్సహించిన అధ్యాపకులను అభినందించారు. వర్సిటీలో తొలిసారిగా ఇటువంటి కార్యక్రమం నిర్వహించడం సంతోషకరమన్నారు. తమ స్టాళ్ల ఏర్పాటు లక్ష్యం, వాటి ప్రత్యేకతలను విద్యార్థులు చక్కగా వివరించారని కొనియాడారు. డా. షేక్ హసీనా పర్యవేక్షణలో జరిగిన ఈ కార్యక్రమంలో డీన్ పనజ ఉదయ్, అకడమిక్ అధికారులు సర్పంచుమార్తి, బాలాజీ నాయక్, విశ్వ విద్యాలయ అధ్యాపకులు పాల్గొన్నారు. పర్యవేక్షకురాలు డా. షేక్ హసీనా మాట్లాడుతూ విద్యార్థుల కృషి ఫలితంగా ఈ ఎక్స్ పో కార్యక్రమం విజయవంతం అయిందని తెలిపారు.

ఇరాన్ పై అమెరికా ఇజ్రాయిల్ దేశాలు చేస్తున్న యుద్ధాన్ని వ్యతిరేకిస్తాం

వామపక్షాలు, ప్రజా సంఘాల ఆధ్వర్యంలో రౌండ్ టేబుల్ సమావేశం



హన్మకొండ నారద ఏప్రిల్ 04 ఇరాన్ పై అమెరికా ఇజ్రాయిల్ దేశాలు చేస్తున్న యుద్ధాన్ని వ్యతిరేకించాలని ప్రపంచ శాంతిని కాపాడుకోవాలని రాజకీయ పార్టీలు ప్రజా సంఘాల ఆధ్వర్యంలో వరంగల్ అందర్ రైల్వే బ్రిడ్జి ఓంకార్ భవన్ ఎం సి పి ఐ వరంగల్ వరంగల్ నగర కార్యదర్శి మాలిక్ సాగర్ ఆధ్వర్యతన రౌండ్ టేబుల్ సమావేశం నిర్వహించడం జరిగింది ఈ సమావేశానికి సిపిఐ, సిపిఎం, ఎం సి పి యు, సిపిఐ ఎంఎల్ న్యూ డెమోక్రసీ, ట్రేడ్ యూనియన్, రైతు సంఘం, అఖిల భారత ప్రజాతంత్ర విద్యార్థి, యువజన సమాఖ్య, ఐక్య ప్రజానాట్యమండలి, బీసీ సామాజిక న్యాయవేదిక సంఘం, జిల్లా నాయకులు హాజరయ్యారు అనంతరం వారు మాట్లాడుతూ పశ్చిమాసియా దేశాలలో నెల రోజుల క్రితం ప్రారంభమైన యుద్ధం ఇప్పట్లో ఆగేలా లేదని అన్నారు ఇరాన్ పై అమెరికా ఇజ్రాయిల్ దేశాలు చేస్తున్న దాడులు రోజురోజుకీ తీవ్రతరం అవుతున్నాయని అన్నారు పశ్చిమాసియా యుద్ధంలో అమానుక ప్రజలు చవిచూస్తున్న ఇబ్బందులు అన్ని ఇన్ని కావు అని అన్నారు ఇరాన్ పై అమెరికా ఇజ్రాయిల్ దేశాలు జరుపుతున్న దాడులు వాటికి ప్రతికారంగా గల్ఫ్ దేశాలపై టెహ్రాన్ చేపట్టిన ప్రతిఘటన దాడులలో పాఠశాలలు అస్పత్రులు విమానాశ్రయాలు జనావాస ప్రాంతాలలో లక్ష్యంగా పెట్టుకొని యుద్ధం చేస్తుందని అన్నారు దీనివలన వేలాది మంది ప్రజలు చనిపోవడం క్షతగాత్రులై జీవచ్ఛాలుగా మారడమూ జరుగుతుందని అన్నారు కాబట్టి ఈ యుక్త యుద్ధ ప్రభావలన భారతదేశంలో పడి ప్రజలు గ్యాస్ కొరతతో ప్రైవేటు నిత్యసర ధరలు పెరిగి అనేక ఇబ్బందులు దీనివలన భారతదేశంలో ద్రవ్యోల్బణం పెరిగి ఆర్థిక సంక్షోభంలో పడే ప్రమాదం ఉందని అన్నారు కావున ఇరాన్ పై అమెరికా ఇజ్రాయిల్ చేస్తున్న దాడులను ఆపాలని ఏప్రిల్ 7వ తేదీన ఉదయం 10:30 కు వరంగల్ రైల్వే స్టేషన్ నుండి ఛౌరస్తా వరకు రాజకీయ పార్టీలు వామపక్ష పార్టీలు ప్రజా సంఘాలు పాల్గొని వేలాదిమంది ప్రజానీకంతో ర్యాలీ నిర్వహించాలని ఈ రౌండ్ టేబుల్ సమావేశం సందర్భంగా పిలుపునివ్వడం జరిగింది ఈ కార్యక్రమంలో సిపిఐ జిల్లా కార్యదర్శి బాప్పియా, సిపిఎం జిల్లా కమిటీ సభ్యులు సింగారపు బాబు, ఎం సి పి యూ జిల్లా సహాయ కార్యదర్శి సర్రా ప్రతాప్, సిపిఐ ఎంఎల్ న్యూ డెమోక్రసీ ఐ ఎఫ్ టివి జిల్లా కార్యదర్శి దయాకర్, ఏబిసీటియూ జిల్లా ప్రధాన కార్యదర్శి ముక్తేర రామస్వామి, బీసీ సామాజిక న్యాయవేదిక అధ్యక్షులు కెడల ప్రసాద్, రైతు సంఘం జిల్లా నాయకులు రాజన్న, ఐక్య ప్రజానాట్యమండలి రాష్ట్ర కార్యదర్శి కన్నం వెంకన్న, అఖిల భారత ప్రజాతంత్ర విద్యార్థి సమాఖ్య జిల్లా కార్యదర్శి చుక్క ప్రసాద్, అఖిల భారత ప్రజాతంత్ర యువజన సమాఖ్య

అక్షయ విద్యా ఫౌండేషన్ సేవలు ప్రశంసనీయం



- తెలంగాణ రాష్ట్ర డీజీపీ శివధర్ రెడ్డి

హైదరాబాద్, నవతరం: అక్షయ విద్యా ఫౌండేషన్ ఆధ్వర్యంలో గురుకుల పాఠశాల ప్రవేశ పరీక్షల్లో ఉత్తీర్ణత సాధించి సీట్లు పొందిన విద్యార్థులు మరియు వారి తల్లిదండ్రులను గౌరవించేందుకు శని వారం సైబరాబాద్ సీపీ కార్యాలయం ప్రత్యేక సన్మాన కార్యక్రమం నిర్వహించారు. ఈ సందర్భంగా డీజీపీ బి. శివధర్ రెడ్డి సైబరాబాద్ హెడ్ క్వార్టర్స్ లో పికిల్ బాల్ కోర్టును ప్రారంభించారు. అనంతరం ఆయన ఆటలో పాల్గొని కొంతసేపు ఆడారు. ఈ కార్యక్రమానికి డీజీపీ బి. శివధర్ రెడ్డి, పోలీసు అకాడమీ డైరెక్టర్ అభిలాష బిన్స్, సైబరాబాద్ సీపీ డా. ఎం. రమేష్, అక్షయ విద్యా ఫౌండేషన్ చైర్మన్ జి. వివేక్ ఆనంద్, వ్యవస్థాపకుడు మరియు ఉపాధ్యక్షుడు డి. ప్రసాద్, వ్యవస్థాపకుడు, బ్రన్స్ ఎస్. జనార్ధన్ ముఖ్య అతిథులుగా హాజరయ్యారు. వారు విద్యార్థులను అభినందిస్తూ వారి భవిష్యత్తుకు శుభాకాంక్షలు తెలిపారు. కష్టపడి చదివి ఈ స్థాయికి చేరుకున్న ప్రతి విద్యార్థి సమాజానికి ఆదర్శంగా నిలవాలని ఆకాంక్షించారు. డీజీపీ బి. శివధర్ రెడ్డి మాట్లాడుతూ.. గురుకుల పాఠశాల ప్రవేశ పరీక్షల్లో సీట్లు సాధించిన విద్యార్థులను అభినందిస్తూ... వారి విజయానికి కారణమైన తల్లిదండ్రులు మరియు కుటుంబ సభ్యులందరికీ హృదయపూర్వక ధన్యవాదాలు తెలిపారు. సమాజంలో పెద్ద ఎత్తున పరిశ్రమలు, ఫ్యాక్టరీలు నిర్వహిస్తున్నవారు అవసరం ఉన్నవారి కోసం కొంత భాగాన్ని కేటాయించడం ఎంతో గొప్ప విషయమని అన్నారు. ఈ దిశగా ఎస్. జనార్ధన్ వారి కుమారుడు డి. ప్రసాద్ అక్షయ విద్యా ఫౌండేషన్ ద్వారా చేస్తున్న సేవలను ప్రశంసించారు. సమాజానికి ఇటువంటి ఫౌండేషన్లు ఎంతో అవసరమని, నాశనం కాని అక్షరానికి నాందిగా అక్షయ విద్యా ఫౌండేషన్ నిలుస్తోందన్నారు. అలాగే విద్య సరిగా లేని ప్రాంతాల్లో ప్రజల దృష్టి, ప్రభుత్వ దృష్టి తగ్గే అవకాశం ఉండటంతో పాటు నేరాల శాతం పెరిగే ప్రమాదం ఉంటుందని తెలిపారు. అలాంటి ప్రాంతాల్లో అక్షయ విద్యా ఫౌండేషన్ రాత్రి

సమయాల్లో కూడా ట్యూషన్లు, స్టడీ అవర్స్ నిర్వహిస్తూ గత 16 సంవత్సరాలుగా నిరంతరం సేవలందించడం ప్రశంసనీయం అని చెప్పారు. ఈ సందర్భంగా విద్యార్థుల కుటుంబ సభ్యులతో మాట్లాడుతూ, వాహనాలు నడిపేటప్పుడు హెల్మెట్ తప్పనిసరిగా ధరించాలని సూచించారు. వెనుక కూర్చున్నవారు కూడా హెల్మెట్ ధరించాలన్నారు. టూ వీల్స్ పై ప్రయాణించే ప్రతిసారి హెల్మెట్ ధరించడం భయంతో కాదు, బాధ్యతగా చేయాలని కోరారు. చాలామంది హెల్మెట్ ధరించినప్పటికీ స్ట్రాప్ బకిల్ (బెల్టు) పెట్టుకోకపోవడం వల్ల ప్రమాద సమయంలో అది జారి పోయి రక్షణ కలగడం లేదని వివరించారు. కాబట్టి హెల్మెట్తో పాటు స్ట్రాప్ బకిల్ కూడా ఖచ్చితంగా ధరించాలని సూచించారు. విద్యార్థులు కూడా తమ తల్లిదండ్రులకు హెల్మెట్ ధరించే అలవాటు కల్పించాలని కోరుతూ, సమాజానికి గొప్ప సేవ అందిస్తున్న అక్షయ విద్యా ఫౌండేషన్ ను అభినందించారు. పోలీస్ అకాడమీ డైరెక్టర్ అభిలాష బిన్స్ మాట్లాడుతూ... డీజీపీ శివధర్ రెడ్డి మరియు సైబరాబాద్ సీపీ డాక్టర్ ఎం. రమేష్ అక్షయ విద్యా ఫౌండేషన్ కు అందిస్తున్న సహకారం అభినందనీయమని తెలిపారు. సమాజంలోని వివరీ అంచు వరకు విద్య చేరాలా చేయడానికి అక్షయ ఫౌండేషన్ విశేషంగా కృషి చేస్తోందని, ఈ సేవా కార్యక్రమాలను ఆమె ప్రశంసించారు. అక్షయ ఫౌండేషన్ ద్వారా చదువుకుంటున్న విద్యార్థులు మంచి భవిష్యత్తు సాధించి, జీవితంలో ఉన్నత స్థాయికి ఎదగాలని ఆకాంక్షించారు. విద్య మన జీవిత స్థితిని పూర్తిగా మార్చగల శక్తి కలిగినదని పేర్కొంటూ, అక్షయ విద్యా ఫౌండేషన్లో సీటు పొందడం ఒక గొప్ప అవకాశమని భావించి, దాన్ని సద్వినియోగం చేసుకోవాలని విద్యార్థులకు సూచించారు. అక్షయ విద్యా ఫౌండేషన్ వ్యవస్థాపకుడు మరియు బ్రన్స్ జనార్ధన్ మాట్లాడుతూ... ఒక చిన్న సెంటర్ తో ప్రారంభమైన ఈ సంస్థ ప్రస్తుతం 140 సెంటర్లుగా విస్తరించి పేద విద్యార్థులకు నాణ్యమైన విద్య అందిస్తున్నదని తెలిపారు. ప్రతి విద్యార్థికి విద్య హక్కు అనే నమ్మకంతో, కెమిస్ట్రీ మరియు ఫిజిక్స్ ల్యాబ్ లు ఏర్పాటు చేసి, ఆధునిక సాంకేతికతతో బోధన అందిస్తున్నామని చెప్పారు. అలాగే ఏపీఎన్ఆర్ సీతో సమన్వయం చేసి విద్యార్థులకు రవాణా సదుపాయాలు కల్పించడం

కూడా ఫౌండేషన్ ముఖ్య కార్యక్రమమని పేర్కొన్నారు. ట్యూటర్లను నియమించి విద్యార్థుల సంవేషాలను నివృత్తి చేస్తున్నామని తెలిపారు. ఈ ఆదనపు సదుపాయాలన్నీ పూర్తిగా ఉచితంగా అందిస్తూ, పేద విద్యార్థులకు నాణ్యమైన మార్గదర్శకత్వం ఇవ్వడం సంస్థ లక్ష్యమని చెప్పారు. అక్షయ విద్యా ఫౌండేషన్ కు సైబరాబాద్ సీపీ డాక్టర్ ఎం. రమేష్ అండగా నిలుస్తున్నారని, విద్యార్థుల నిలబడుతూనే ఆయన వ్యక్తిగతంగా జోక్యం చేసుకుని సహకరించిన సందర్భాలు ఉన్నాయని తెలిపారు. ఆకలికి అన్నం, వస్త్రం ఇవ్వడం తాత్కాలిక సహాయం మాత్రమే కానీ, విద్య ఇవ్వడం జీవితాన్ని మార్చగల శక్తి కలిగినదని, ఒక వ్యక్తి చదువుకుంటే మూడు తరాల భవిష్యత్తు మారుతుందనే సంకల్పంతో సంస్థ పనిచేస్తోందని జనార్ధన్ పేర్కొన్నారు. అనంతరం డీజీపీ, విద్యార్థుల ప్రతిభకు గుర్తింపుగా మెడల్స్ అందజేసి చేసి అభినందించారు. తదనంతరం, వారి విజయానికి అండగా నిలిచిన తల్లిదండ్రులను సాలువాలతో సత్కరించారు. రాజుజ ద్వారా సమాజసేవలో భాగంగా వివిధ సంస్థలు వాహనాలను విరాళంగా అందించాయి. చీశీజీవత్రి నవనవతీముఖ జశీఅజవత్తతతతత నుండి 5 నవతీశీ శశీశీవ బైకులు, జాజవత్రి =బఎఎవత్రి (౮) ఆఅవత్తవన నుండి 2 నవతీశీ శశీశీవ బైకులు అందించగా, మొత్తం 7 బైకులు, నుత్తింఎత్రి నుండి 2 జత్తతీశీవత్త వత్రివత్తీతత ఎత్తిం, రాజుజు జాఅవత్తవత్తతతత నుండి 1 జత్తతీశీవత్త వత్రివత్తీతత కారు అందించబడ్డాయి. మొత్తం 10 వాహనాలను బి. శివధర్ రెడ్డి గారి చేతుల మీదుగా అధికారికంగా ప్రారంభించారు. ఈ కార్యక్రమంలో ముఖ్య అతిథులుగా తెలంగాణ డీజీపీ బి. శివధర్ రెడ్డి, పోలీస్ అకాడమీ డైరెక్టర్ అభిలాష బిన్స్, సైబరాబాద్ సీపీ డాక్టర్ ఎం. రమేష్, రిటైర్ డీసీపీ మురళీధర్ -- 'రాజు' సభ్యుడు, 'రాజు' చైర్మన్ జి. వివేక్ ఆనంద్, 'రాజు' వ్యవస్థాపక మరియు ఉపచైర్మన్ డి. ప్రసాద్, 'రాజు' వ్యవస్థాపక మరియు బ్రన్స్ ఎస్. జనార్ధన్, 'రాజు' సభ్యురాలు (నంగమిత్రా పాఠశాల) జి. అరణ్య, 'రాజు' సభ్యుడు (హోండా ప్రైడ్) సురేష్ రెడ్డి, 'రాజు' సభ్యుడు (ఫార్మ్యూన్ మోటార్స్) నీరవ్ మోది, మరియు 'రాజు' దాత (చీవ చారిటబుల్ ట్రస్ట్) జూ శ్రీనివాసన్ పాల్గొన్నారు.